

# మెతుకు సీమ

నిత్యం - ప్రజల పక్షం

తెలుగు డిజిటల్ దిన పత్రిక

హైదరాబాద్ | సంపుటి : 01 | సంచిక : 10 | గురువారం | 14 నవంబర్ 2024



**మెతుకు సీమ**  
నిత్యం - ప్రజల పక్షం తెలుగు డిజిటల్ దిన పత్రిక

మీ ప్రాంతంలో జరుగుతున్న అదనపు అంశాలపై వెళ్లాలని ఉందా...  
నిజాన్ని నిర్ణయంగా చెప్పాలని ఉందా...  
సంచలన కథనాలకు కేరాఫ్ గా నిలిచిన 'మెతుకు సీమ'

**విలేకరులు కావాలి**

తెలంగాణ రాష్ట్రంలో సంచలనంగా దూసుకెళ్తున్న 'మెతుకు సీమ'  
తెలుగు డిజిటల్ దిన పత్రికలో పనిచేయుటకు మందలాల వారిగా,  
వియోజకవర్గం ఉల్లాల వారిగా విలేకరులు కావాలి.

9032793832 , 8848667610

Published from : Hyderabad, Sanagareddy

పేజీలు : 05 వేల : 5.00

## మీరు జడ్జిలా!

### ఇళ్లను కూల్చే అధికారం ఎవరిచ్చారు!?

### బుల్డోజర్ పాలనపై సుప్రీం ఆగ్రహం



**- ఇక నుంచి నోటీసులు ఇవ్వాలిందే - అధికారులు ఓ వ్యక్తిని దోషి అని తేల్చి చెప్పలేరు -**

**జడ్జిలా వ్యవహారించి నిందితుల స్థిరాస్తులను కూల్చివేయడం తగదు - దేశంలో బుల్డోజర్ న్యాయం సరికాదు ఇది రాజ్యాంగ ఉల్లంఘన కిందకే వస్తుంది అమలు చేస్తున్న రాష్ట్రాలపై ఆగ్రహం చర్యలు తీసుకునే అధికారులపై పెనాల్టీ - ఆక్రమణదారులకు తీర్పు వర్తించదు - అత్యున్నత ధర్మాసనం కీలక తీర్పు**

**న్యూఢిల్లీ, నవంబర్ 14 ( మెతుకు సీమ న్యూస్ ) :** బుల్డోజర్ న్యాయంపై సుప్రీంకోర్టు బుధవారం కీలక వ్యాఖ్యలు చేసింది. ఎగ్జిక్యూటివ్ అధికారులు న్యాయ పక్రియను తమ చేతుల్లోకి తీసుకోవడం సరికాదని సుప్రీంకోర్టు తెలిపింది. నిందితులను దోషిగా చిత్రీకరించలేమని, దాని ఆధారంగా వాళ్ల ప్రావర్తనను నాశనం చేయడం సరికాదని అత్యున్నత న్యాయస్థానం తెలిపింది. కేవలం నిందితులలో లేక దోషులో అయినంతమాత్రానా, వాళ్ల ఇండ్లను కూల్చడం రాజ్యాంగవ్యతిరేకమే అవుతుందని సుప్రీంకోర్టు చెప్పింది. వివిధ నేరాల్లో నిందితులుగా ఉన్న వారి ఇండ్లను అక్రమంగా కూల్చుతున్నారని వేసిన పిటిషన్ పై సుప్రీంకోర్టు న్యాయవిచారణ చేపట్టింది. జస్టిస్ బీఆర్ గవాయి, జస్టిస్ కేవీ విశ్వనాథ్లతో కూడిన ధర్మాసనం ఈ కేసుల్లో తీర్పును ఇచ్చింది. నిందితుల ఇండ్లను కూల్చడం. రాజ్యాంగ వ్యతిరేకం అని, అలాంటి చర్యలకు పాల్పడిన అధికారులపై పెనాల్టీ వేయాలని కోర్టు సూచించింది. నిందితులు, దోషులకు కొన్ని హక్కులు ఉంటాయని కోర్టు చెప్పింది. ఈ క్రమంలో బుల్డోజర్

న్యాయంపై దేశవ్యాప్తంగా అన్ని రాష్ట్రాలకు సుప్రీంకోర్టు మార్గదర్శకాలను జారీ చేసింది. రాత్రికి రాత్రే మహిళలు, చిన్నారులను వీధుల్లో చూడడం సంతోషకరమైన అంశం కాదు అని కోర్టు వెల్లడించింది. ఇండ్లను, అక్రమ ప్రావర్తనను ధ్వంసం చేసే పక్రియను వీడియో తీయాలని సుప్రీంకోర్టు తన ఆదేశాల్లో పేర్కొన్నది. ప్రజాభూమిలో అక్రమ నిర్మాణం చేపడితే తమ ఆదేశాలు ఆ కేసుల్లో అమల్లోకి రావు అని కోర్టు తెలిపింది. వివిధ కేసుల్లో ఆరోపణలు ఎదుర్కొంటున్న వ్యక్తుల ఆస్తులను బుల్డోజర్లతో కూల్చివేయడాన్ని వ్యతిరేకిస్తూ దాఖలైన పిటిషన్లపై బుధవారం సుప్రీంకోర్టు తీర్పు వెలువరించింది. అధికారులు ఒక వ్యక్తి దోషి అని తేల్చి చెప్పలేరని, జడ్జిలా వ్యవహారించి నిందితుల స్థిరాస్తులను కూల్చివేయడం తగదని స్పష్టం చేసింది. రాష్ట్రాలు, ఆయా ప్రభుత్వాల అధికారులు మితిమీరి చర్యలు తీసుకోవడం ఆదేశించింది. కోర్టు ఆదేశాలను ఉల్లంఘిస్తే ధిక్కార చర్యలు తీసుకుంటామని ఈ సందర్భంగా ధర్మాసనం హెచ్చరించింది. కూల్చివేత పక్రియలో నిబంధనలను **మిగతా 2 లో..**

## దోషులు ఎంతటివారైనా విడిచిపెట్టం

### ప్రభుత్వాన్ని అస్థిర పరిచేందుకు బీఆర్ఎస్ కుట్టలు

- దాడులతో రాష్ట్రాన్ని అప్రతిష్టపాలు చేసే యత్నం
- ఘటనను కేసీఆర్ ఎందుకు ఖండించడం లేదు
- రాష్ట్రంలో పరిశ్రమలు రావడం వారికి ఇష్టంలేదు మంత్రి పొంగులేటి శ్రీనివాస్ రెడ్డి
- కొడంగల్ను అభివృద్ధియే సీఎం రేవంత్ ధ్యేయం కలెక్టర్ దాడి చేయిస్తే వెనక్కితగ్గుతాం అనుకుంటున్నారా?:
- భూనిర్వాసితుల బాధలు మాకు తెలుసు..
- వారికి అండగా ఉంటాం: డిప్యూటీ సీఎం భట్టి

**హైదరాబాద్, నవంబర్ 14 ( మెతుకు సీమ న్యూస్ ) :** వికారాబాద్ ఘటనపై ప్రభుత్వం సీరియస్ గా ఉంది. ఈ క్రమంలో లగచర్ల గ్రామంలో జరిగిన ఘటనపై దర్యాప్తు వేగవంతం చేసింది. బీఆర్ఎస్ ను వదిలిపెట్టే ప్రసక్తి లేదని మంత్రి పొంగులేటి విక్రమార్క కోమటిరెడ్డి, పొంగులేటిలు ఘాటుగా స్పందించారు. వేరేరూపంగా మాట్లాడుతూ బీఆర్ఎస్ కుట్టలను ఛేదించాలని అన్నారు. వికారాబాద్ జిల్లా కలెక్టర్ ప్రతీక్ జైన్ దాడి చేయించింది బీఆర్ఎస్ ను డిప్యూటీ సీఎం భట్టి విక్రమార్క ఆరోపించారు. దాడులతో రాష్ట్రాన్ని ఏం చేద్దామనుకుంటున్నారని ప్రశ్నించారు. కలెక్టర్ దాడిని బీఆర్ఎస్ ఎందుకు ఖండించలేదని, పదేండ్లుగా సీఎం పనిచేసిన కేసీఆర్ దీనిపై మాట్లాడలేం అని భట్టి నిలదీశారు. రాష్ట్రంలో పరిశ్రమలు రావడం బీఆర్ఎస్ ఇష్టం లేదని చెప్పారు. దాడి చేస్తే ఊరుకుంటామని అనుకుంటే మూర? త్వమే అని అన్నారు. **మిగతా 2 లో..**



## పట్నం నరేందర్ రెడ్డి అరెస్ట్

### లగచర్ల ఘటనలో కీలకపరిణామం కొడంగల్ మాజీ ఎమ్మెల్యేకు 14 రోజుల రిమాండ్

**హైదరాబాద్, నవంబర్ 14 ( మెతుకు సీమ న్యూస్ ) :** భారాస నేత, కొడంగల్ మాజీ ఎమ్మెల్యే పట్నం నరేంద్రరెడ్డి పోలీసులు అరెస్ట్ చేశారు. ఈ మేరకు పోలీసు అధికారులు వెల్లడించారు. తొలుత ఫిల్మ్ గార్డ్ ని ఆయన నివాసంలో అదుపులోకి తీసుకుని వికారాబాద్ లోని డి.టి.సి సెంటర్ కు తరలించి విచారించారు. వికారాబాద్ జిల్లా లగచర్లలో అధికారులపై దాడి ఘటన లో నరేంద్రరెడ్డి ప్రమేయం ఉందనే ఆరోపణల నేపథ్యంలో పోలీసులు అరెస్ట్ చేశారు. వైద్యపరీక్షలు నిర్వహించిన అనంతరం కోర్టులో హాజరుపరచనున్నారు. లగచర్ల ఘటనలో కీలక నిందితుడు సురేశ్ నరేంద్రరెడ్డి మాట్లాడినట్లు సమాచారం. మణికోం డలో నివాసముంటున్న సురేశ్.. ప్రస్తుతం పరారీలో ఉన్నాడు. అతడి కోసం నాలుగు పోలీసులు బదల గాలిస్తున్నాయి. మరోవైపు ఘటన సమయంలో లగచర్లలో ఫోన్ కాల్స్ డేటాను పోలీసులు విశ్లేషిస్తున్నారు. సెల్ ఫోన్ టవర్ లోకేషన్ ఆధారంగా దర్యాప్తు కొనసాగిస్తున్నారు. సూత్రధారుల వ్యవహారంలో కీలక సమాచారాన్ని సేకరించినట్లు తెలుస్తోంది. నరేంద్ర రెడ్డిని పోలీసులు అరెస్ట్ చేయడంతో తీసుకోవడంతో ఆయన కుటుంబసభ్యులను మాజీ మంత్రి సబితా ఇంద్రారెడ్డి పరామర్శించారు. ఫిల్మ్ గార్డ్ లోని ఆయన నివాసానికి చేరుకుని వారితో మాట్లాడారు. మరో ముగ్గురు నిందితుల అరెస్ట్ లగచర్ల ఘటనలో మంగళవారం 16 మందిని రిమాండ్ కు తరలించిన పోలీసులు.. బుధవారం మరో నలుగురిని అరెస్ట్ చేశారు. వీరిలో ప్రధాన నిందితుడు సురేశ్ సోదరుడితో పాటు మరో ముగ్గురు ఉన్నారు. కిద్దాపల్లె వచ్చి తీసుకెళ్లే దాన్ని అరెస్టు అంటారా? కేటీఆర్ హైదరాబాద్: వికారాబాద్ దాడి ఘటనలో కొడంగల్ మాజీ ఎమ్మెల్యే పట్నం నరేంద్రరెడ్డిని పోలీసులు మట్టిలో వచ్చి తీసుకెళ్లారని భారాస కార్యనిర్వాహక అధ్యక్షుడు కేటీఆర్ మండిపడ్డారు. హైదరాబాద్ **మిగతా 2 లో..**



రెడ్డి కి న్యాయస్థానం 14 రోజుల రిమాండ్ విధించింది. వికారాబాద్ జిల్లా లగచర్లలో అధికారులపై దాడి ఘటనలో నరేంద్రరెడ్డి ప్రమేయం ఉందనే ఆరోపణల నేపథ్యంలో పోలీసులు అరెస్ట్ చేశారు. వైద్య పరీక్షలు నిర్వహించిన కొడంగల్ కోర్టులో హాజరుపరిచారు. అనంతరం న్యాయస్థానం అతనికి ఈనెల 27 వరకు రిమాండ్ విధించింది. దీంతో నరేంద్రరెడ్డిని చర్యల జైలుకు తరలించనున్నారు. లగచర్ల ఘటనలో మంగళవారం 16 మందిని రిమాండ్ కు తరలించిన పోలీసులు.. బుధవారం మరో నలుగురిని అరెస్ట్ చేశారు. వీరిలో ప్రధాన నిందితుడు సురేశ్ సోదరుడితో పాటు మరో ముగ్గురు ఉన్నారు. కిద్దాపల్లె వచ్చి తీసుకెళ్లే దాన్ని అరెస్టు అంటారా? కేటీఆర్ హైదరాబాద్: వికారాబాద్ దాడి ఘటనలో కొడంగల్ మాజీ ఎమ్మెల్యే పట్నం నరేంద్రరెడ్డిని పోలీసులు మట్టిలో వచ్చి తీసుకెళ్లారని భారాస కార్యనిర్వాహక అధ్యక్షుడు కేటీఆర్ మండిపడ్డారు. హైదరాబాద్ **మిగతా 2 లో..**

## ఇక ప్రాంతీయ భాషల్లోనూ వైద్య విద్య

### - దేశీయంగా మరో 75వేల మెడికల్ సీట్ల పెంపు పేదలకు ఆరోగ్యం చేరువ చేయాలన్నదే లక్ష్యం దర్భంగా ఎయిమ్స్ శంకుస్థాపనలో ప్రధాని మోడీ

**పాట్నా, నవంబర్ 14 ( మెతుకు సీమ న్యూస్ ) :** త్వరలోనే హిందీ సహా పలు భారతీయ భాషల్లో వైద్య విద్య అందుబాటు లోకి వస్తుందని ప్రధాని నరేంద్ర మోడీ పేర్కొన్నారు. ఇందుకోసం ప్రయత్నాలు ప్రారంభించామని అన్నారు. దేశీయ భాషల్లో వైద్యవిద్య వల్ల సామాన్యులకు అందుబాటులోకి రావడమే గాకుండా, వైద్య సేవల్లో నాణ్యత పెరుగుతుందని అన్నారు. ఇప్పటికే దేశవ్యాప్తంగా లక్ష మెడికల్ సీట్లను జోడించామని.. రాబోయే బడ్జెట్లో మరో 75 వేల మెడికల్ సీట్లు అందుబాటులోకి తీసుకొస్తామని వైద్య విద్యార్థులకు ప్రధాని హామీ ఇచ్చారు. దేశంలో 1.5 లక్షలకు పైగా ఉన్న 'అయుష్మాన్ ఆరోగ్య మందిరాలు' బడుగు బలహీనవర్గాలకు మెరుగైన సేవలందిస్తున్నాయని తెలిపారు. దేశంలో దాదాపు నాలుగు కోట్ల మంది ప్రజలు దీని ద్వారా ప్రయోజనం పొందుతున్నారన్నారు. దర్భంగా చేరుకున్న ప్రధాని నరేంద్ర మోడీ అక్కడ పలు అభివృద్ధి కార్యక్రమాలకు ప్రారంభోత్సవాలు, శంకుస్థాపనలు చేశారు. ప్రధాని మోడీ ఎయిమ్స్ దర్భంగాను ప్రారంభించారు. 160 కోట్ల రూపాయలతో భాగ్య ల్యూరీ ఎయిమ్స్ శంకుస్థాపన చేశారు. ఆరోగ్య రంగంలో ప్రధానంగా ఐదు అంశాలపై మా ప్రభుత్వం కృషి చేస్తోందన్నారు. నిరుపేదలకు మంచి ఆరోగ్య సౌకర్యాలు అందించడమే మా ప్రభుత్వ లక్ష్యం అని ప్రధాన మంత్రి అన్నారు. దర్భంగా ఎయిమ్స్ బీహార్ ఆరోగ్య రంగంలో భారీ మార్పు తీసుకువస్తుందని అన్నారు. దేశ ప్రజలకు మెరుగైన వైద్య సదుపాయాలు కల్పించడం, వారి జీవితాలను సులభతరం చేయడం మా ప్రధాన కర్తవ్యమని ప్రధాని మోడీ అన్నారు. దర్భంగా ఎయిమ్స్ నిర్మాణంతో మిథిలా, కోసి, తిర్బట్ ప్రాంతాలతో పాటు, పశ్చిమ బెంగాల్, అనేక పరిసర ప్రాంతాల ప్రజలకు ఆరోగ్య సౌకర్యాలు ఉంటాయి. పొరుగు దేశం నేపాల్ నుండి వచ్చే రోగులు కూడా ఈ ఆసుపత్రిలో చికిత్స పొందగలరు. దేశంలో ఆరోగ్యానికి సంబంధించి మా ప్రభుత్వం సమగ్ర దృక్పథంతో పనిచేస్తోందని ప్రధాని మోడీ అన్నారు. మా మొదటి దృష్టి వ్యాధి నివారణపై ఉంది. అయుష్మాన్ భారత్ పథకం దేశంలోని పేదల జీవితాల్లో పెనుమార్పు తెస్తోందని ప్రధాని మోడీ అన్నారు. ఈ పథకం కింద దేశంలో దాదాపు నాలుగు కోట్ల మంది చికిత్స పొందారు.





# మీరు జడ్డీలా!

**మొదటిపేజీ తరువాయి** సంబంధించిన పరిహారాన్ని అధికారుల జీతం నుంచి వసూలు చేయాలని కోర్టు స్పష్టం చేసింది. 'కార్మికులకు అధికారి ఒక వ్యక్తిని దోషిగా ప్రకటించలేరు. ఆ అధికారి న్యాయమూర్తిగా మారి, నిందితుల ఆస్తులను కూల్చివేయాలని నిర్ణయం తీసుకోలేరు. ఏకపక్ష చర్యల నుంచి పౌర హక్కులకు రాజ్యాంగం రక్షణ కల్పిస్తుంది. ఒక సామాన్య పౌరుడి ఇంటి నిర్మాణంలో అతడి ఎన్నో ఏళ్ల శ్రమ, కలలు కలగలిసి ఉంటాయి. దానిలో వారి భవిష్యత్తు, భద్రత ఇమిడి ఉంటుంది. ఆ ఇంట్లో ఒక్కరే నిందితుడు అయినప్పుడు.. అందులో నివసించే మిగతా వ్యక్తులకు ఆశ్రయం లేకుండా ఎలా చేస్తారు..? అలాగే ఆక్రమకట్టడాల తొలగింపు కోసం ఇంటి యజమానికి 15 రోజుల గడువు ఇవ్వాలి. అంతేగాకుండా మూడు నెలల్లో మున్సిపల్ అధికారులు ఒక డిజిటల్ పోర్టల్ను సిద్ధం చేయాలి. ఇప్పటివరకు ఇచ్చిన షోకాజ్ నోటీసులు, ఆక్రమ నిర్మాణాలపై తుది ఉత్తర్వులకు సంబంధించిన వివరాలు అందులో పొందుపరచాలని జస్టిస్ బీఆర్ గవాయ్, జస్టిస్ కేవీ విశ్వనాథ్ కూడిన ధర్మాసనం ఈ తీర్పు వెలువరించింది. అయితే, రహదారులు, పుట్టాళ్ల మీద, రైలు మార్గాలు, జలాశయాలు, ప్రభుత్వ స్థలాల పరిధిలో నిర్మించిన ఆక్రమ కట్టడాలకు తమ ఆదేశాలు వర్తించవంటూ మినహాయింపు నిచ్చింది. కాగా ఈ విషయంపై సుప్రీంకోర్టు మాజీ ప్రధాన న్యాయమూర్తి జస్టిస్ డీవై చంద్రచూడ్ గతంలో కీలక వ్యాఖ్యలు చేశారు. ఈ చర్యల ద్వారా పౌరుల గొంతు నొక్కడం సరైనది కాదని.. చట్టబద్ధమైన పాలన జరుగుతున్న సమాజంలో బుల్డోజర్ న్యాయం ఆమోదయోగ్యం కాదని పేర్కొన్నారు. ప్రజల నివాసాల రక్షణ, భద్రత వారి ప్రాథమిక హక్కుల కిందకు వస్తాయని.. వాటిని కూల్చివేసే అధికారం ప్రభుత్వాలకు ఉండదని ఆయన పేర్కొన్నారు. దీనికి అనుమతిచ్చిన అధికారులపైనా చర్యలు తీసుకోవాలన్నారు. దేశవ్యాప్తంగా కొద్దికాలంగా 'బుల్డోజర్' చర్యలు హాట్ టాపిక్ గా మారిన విషయం తెలిసిందే. ఇది రాజకీయాల్లో కీలక అంశమైంది. బుల్డోజర్ న్యాయం పేరుతో పలు రాష్ట్రాలు ఈ అస్త్రాన్ని ప్రయోగిస్తున్నాయి. యూపీలో తొలుత మొదలైన ఈ ధోరణి.. ఆ తర్వాత ఇతర రాష్ట్రాలకూ పాకింది. దేశవ్యాప్తంగా ఇటీవల కాలంలో వివిధ రాష్ట్రాలు నిందితుల ఇళ్లు, ప్రైవేటు ఆస్తులపైకి బుల్డోజర్లను పంపించడాన్ని ఇప్పటికే పలు మార్లు సుప్రీం కోర్టు తప్పుబట్టింది. నిందితుల ఆస్తులపైకి బుల్డోజర్లను పంపించడం సరికాదని స్పష్టం చేస్తూ, అక్రమంగా ఒక్క కట్టడాన్ని ధ్వంసం చేసినా రాజ్యాంగ ఉల్లంఘనకు పాల్పడినట్టేనని హెచ్చరించింది.

## దోషులు ఎంతటివారైన విడిచిపెట్టం

**మొదటిపేజీ తరువాయి** హెచ్చరించారు. బీఆర్ఎస్ బాధ్యతాయుతమైన ప్రతిపక్షంగా వ్యవహరించడం లేదని, అమాయకులైన ప్రజలను రెచ్చగొట్టి దాడి చేయించారని డిప్యూటీ సీఎం భట్టి ఆరోపించారు. భూమి కోల్పోతున్న రైతుల బాధ తమకు తెలుసని, భూమి కోల్పోయే వారికి ఆర్ అండ్ ఆర్ ప్యాకేజీ ఇస్తున్నామని భట్టి చెప్పారు. పారిశ్రామిక అభివృద్ధితోనే రూరల్ ఏరియా అభివృద్ధి చెందుతుందని వివరించారు. పరిశ్రమలు ఏర్పాటు చేయాలంటే భూసేకరణ కీలకమని ఆయన తెలిపారు. పారిశ్రామిక అభివృద్ధి సాధిస్తే తప్ప ప్రపంచంతో పోటీ పడలేమని భట్టి స్పష్టం చేశారు. కొడంగల్ పారిశ్రామిక అభివృద్ధికి ప్లాన్ చేస్తున్నామని, రూరల్ ఏరియాకు అభివృద్ధిని విస్తరింపజేస్తామని ఆయన వివరించారు. ప్రజాస్వామ్య పద్ధతిలో తాము ప్రజల పక్షాన పోరాడాలని, తాము ప్రతిపక్షంలో ఉన్నప్పుడు ఈ తరహాలో వ్యవహరించలేదని బీఆర్ఎస్ తీరుపై భట్టి మండిపడ్డారు. ఉద్యమంలో కూడా అమాయకులను రెచ్చగొట్టారని, మీ కోసం అమాయక ప్రజలు బలి కావాలా అని భట్టి విక్రమార్కు ప్రశ్నించారు. దాడి ఘటనపై చట్ట ప్రకారం చర్యలు తీసుకుంటామని స్పష్టం చేశారు. కొడంగల్ నియోజకవర్గంలో ప్రజాభిప్రాయ సేకరణకు వెళ్లిన కలెక్టర్, అధికారుల పై దాడి చేయడం అమానుషమని, అధికారం కోల్పోవడంతో ప్రెస్టేషన్ లో బీఆర్ఎస్ నేతలు ఇలాంటి దాడులను ప్రోత్సహిస్తున్నారు మంత్రి కోమటిరెడ్డి వెంకట్ రెడ్డి ఆగ్రహం వ్యక్తం చేశారు. దాడి చేసిన వారిని ఎంతటి వారైనా వదిలిపెట్టే ప్రసక్తే లేదని హెచ్చరించారు. దాడి చేసిన వారితో పాటు దాడికి ప్రోత్సహించిన బీఆర్ఎస్ పార్టీ నాయకులను, పాల్గొన్న వారిని విడిచిపెట్టమని.. అందరిపై కఠిన చర్యలు తీసుకుంటామని స్పష్టం చేశారు. బుధవారం మంత్రి కోమటిరెడ్డి వెంకట్ రెడ్డి మీడియాతో మాట్లాడుతూ.. కలెక్టర్, అధికారులపై దాడికి పాల్పడిన వారు కేటీఆర్లో ఫోన్లో టచ్ చేసి ఉన్నారని ఆరోపించారు. ప్రజాస్వామ్య పద్ధతిలో నిరసనలు చేయవచ్చని సూచించిన మంత్రి.. కలెక్టర్, అధికారులపై దాడులకు పాల్పడడం సరైన పద్ధతి కాదని తప్పుబట్టారు. భవిష్యత్తులో ఇలాంటి సంఘటనలు పునరావృతం కాకుండా దాడులకు పాల్పడిన వారిపై కఠిన చర్యలు తీసుకుంటామని వార్నింగ్ ఇచ్చారు. ఇక ఫోన్ ట్యాపింగ్ ఉన్నవాళ్లు జైలు ఊచలు లెక్క పెట్టాలిందే.. వారు ఎక్కడ దాక్కున్నారో రప్పించి జైలుకు పంపిస్తామని కీలక వ్యాఖ్యలు చేశారు. రాష్ట్రంలో ముగ్గురు కేంద్రమంత్రులు ఉన్నప్పటికీ పత్తి కొనుగోళ్లపై నెలకొన్న సందిగ్ధంపై నోరు మెదపడం లేదని.. కేంద్రంలో బీజేపీ అధికారంలో ఉన్నప్పటికీ కనీసం పత్తికి మద్దతు ధర గురించి మాట్లాడటం లేదని విమర్శించారు. నోరు తెరిస్తే మూసీ ప్రక్షాళన అడ్డుకుంటామని మాట్లాడుతున్నారని తప్ప రైతుల



గురించి మాట్లాడటం లేదని మండిపడ్డారు. ధాన్యం కొనుగోలుకు సంబంధించి కొందరు రైస్ మిల్లర్ వల్ల రైతులు ఇబ్బందులు పడుతున్నారని.. రైతులను ఇబ్బందులు పెట్టేవారిపై చర్యలు తీసుకుంటామని.. రైస్ మిల్లర్లు రైతులను ఇబ్బందులకు గురిచేస్తే నహించేది లేదని హెచ్చరిక చేశారు. వారం రోజులల్లోగా మొత్తం ధాన్యం కొనుగోలు చేస్తామని తెలిపారు. నాగార్జునసాగర్ ప్రాంతంలో ఇప్పుడిప్పుడే రైతులు పరి కోతలు ప్రారంభించారని.. రైస్ మిల్లర్లతో మాట్లాడి రైతులకు ఇబ్బందులు లేకుండా చర్యలు తీసుకుంటామని పేర్కొన్నారు. వికారాబాద్ ఘటన వెనుక ఉన్నవారిని గుర్తించి.. ఆ నిందితులను మీడియా ముందు ప్రవేశ పెడతామని మంత్రి పొంగులేటి శ్రీనివాస్ రెడ్డి తెలిపారు. రైతుల పేరుతో కొందరు పింక్ కలర్ ముసుగు వేసుకుని దార్శన్యానికి పాల్పడ్డారని మంత్రి ఆరోపించారు. కాంగ్రెస్ ప్రభుత్వానికి చెడ్డపేరు తీసుకువచ్చేందుకు కొందరు ప్రయత్నిస్తున్నారని మండిపడ్డారు. ఈ ఘటన వెనుక ఎవరన్నారో బయటపెడతామని చెప్పారు. బుధవారం గాంధీభవన్ లో నిర్వహించిన 'మంత్రులతో ముఖాముఖి' కార్యక్రమానికి హాజరైన మంత్రి.. భూములు, ఇళ్ల సమస్యలు, హౌసింగ్ బోర్డు ఇందిరమ్మ ఇళ్ల గురించి అధికంగా దరఖాస్తులు, ఫిర్యాదులు వచ్చినట్లు మీడియాకు తెలిపారు. త్వరలోనే ఇందిరమ్మ ఇండ్ల లబ్ధిదారులను ఎంపిక చేస్తామని తెలిపారు. అర్హులైన ప్రతి పేదవారికి ఇళ్లు ఇచ్చే కార్యక్రమం ప్రారంభించామన్నారు. 24 లక్షల ఇళ్లు పేదలకు ఇస్తామని ఎన్నికల సమయంలో మాట ఇచ్చామని.. ఇచ్చిన మాట ప్రకారం ఇంట్లు ఇస్తామని చెప్పారు. మొదటి విడతలో స్థలం ఉన్నవారికి నిర్మాణం కోసం డబ్బులు ఇస్తామని ఆయన చెప్పారు. గ్రామ సభలు నిర్వహించి లబ్ధిదారుల ఎంపిక చేయనున్నట్లు మంత్రి తెలిపారు. దేశంలోనే రోల్ మోడల్ గా కొత్త ఆర్కొఆర్ చట్టం తీసుకు వస్తామన్నారు. రూ. 2 లక్షలకుపైగా ఉన్న రైతుల రుణమాఫీ చేయాల్సి ఉందని, డిసెంబర్ 9వ తేదీ లోపు పూర్తి చేస్తామని మంత్రి పొంగులేటి స్పష్టం చేశారు.

# పట్నం నరేంద్రరెడ్డి అరెస్ట్

**మొదటిపేజీ తరువాయి** ఆయన మీడియాతో మాట్లాడారు. కిద్నాపల్లూ వచ్చి తీసుకెళ్లే దాన్ని అరెస్టు అంటారా..? అని ప్రశ్నించారు. నోటీసులు, కుటుంబానికి సమాచారం ఇవ్వ కుండా తీసుకెళ్లారని విమర్శించారు. "నరేంద్రరెడ్డికి ప్రైవేటు సిబ్బంది దితో వైద్య పరీక్షలు చేయించాలి. ప్రభుత్వ వైద్యులు, ప్రభుత్వ వ్యవస్థపై మాకు నమ్మకం లేదు. అరెస్టు చేసిన వారిని చిత్రహింసలు పెట్టారని సమాచారం. కలెక్టర్ దాడి జరగలేదన్నారు.. దాడి జరిగింది దని బజ్జీ చెబుతున్నారు. వికారాబాద్ లగచర్ల ఘటన నిఘా వ్యవస్థ వైఫల్యమే. ఉద్దేశపూర్వకంగా అశాంతి రగిల్చి భూములు లాక్కునే యత్నమిది" అని కేటీఆర్ ఆరోపించారు.

**రిమాండ్ రిపోర్టులో కీలక విషయాలు**  
వికారాబాద్: వికారాబాద్ జిల్లా లగచర్లలో అధికారులపై దాడి ఘటనకు సంబంధించి ఇప్పటి వరకు 16 మందిని అరెస్టు చేసినట్లు పోలీసులు రిమాండ్ రిపోర్టులో పేర్కొన్నారు. మొత్తం 46 మందిని నిందితులుగా గుర్తించినట్లు తెలిపారు. ఏ1గా భోగమోని సురేష్ను చేర్చారు. ఈ నెల 11న లగచర్లలో జరిగిన ఘటనపై డీఎస్పీ శ్రీనివాస్ రెడ్డి ఇచ్చిన ఫిర్యాదు మేరకు విచారణ జరుగుతోందని పేర్కొన్నారు. ఫారూ పరిశ్రమ ఏర్పాటుకు అభిప్రాయ సేకరణ కోసం జిల్లా కలెక్టర్ సహా ఇతర అధికారులు వచ్చిన సమయంలో కొందరు కర్రలు, రాళ్లతో దాడికి పాల్పడ్డారని చెప్పారు. అదనపు కలెక్టర్ లింగయ్య నాయక్, కదా అధికారి వెంకట్రెడ్డిపై హత్యాాయత్నం చేశారని పేర్కొన్నారు. రాళ్ల దాడి కారణంగా కలెక్టర్, ఇతర అధికారులు, పోలీసులకు సైతం గాయాలయ్యాయని రిమాండ్ రిపోర్టులో పోలీసులు పేర్కొన్నారు. అభిప్రాయ సేకరణ కోసం ఉదయం 11 గంటలకు అదనపు కలెక్టర్ లింగయ్య, తాండూరు ఇన్స్పెక్టర్ కలెక్టర్ ఉమాశంకర్, తహసీల్దార్లు కిషన్ నాయక్, విజయ్మూర్తి, కదా ప్రత్యేకాధికారి వెంకటరెడ్డి లగచర్లకు వచ్చారని పేర్కొన్నారు. మొదట గ్రామ శివార్లలో గ్రామ సభ ఏర్పాటు చేశారని వివరించారు. అనంతరం సురేశ్ అనే వ్యక్తి కలెక్టర్ సహా ఇతర అధికారులను గ్రామంలోకి తీసుకువెళ్లాడని చెప్పారు. కలెక్టర్ వెళ్లిన సమయంలో అందరూ ఒకేసారి గుమిగూడారని.. ఆయన వాహనాన్ని అడ్డగించి నినాదాలు చేశారని తెలిపారు. కలెక్టర్ కారు దిగి వారి వద్దకు వెళ్లి మాట్లాడేందుకు ప్రయత్నం చేస్తుండగానే.. దాడి చేసి వాహనాలపై రాళ్లు విసిరి ధ్వంసం చేశారన్నారు. ఘటనపై వివిధ సెక్షన్ల కింద కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

## సీఎం మహారాష్ట్ర ఎన్నికల్లో బజ్జీగా ఉన్నారన్న కేటీఆర్

**హైదరాబాద్, నవంబర్ 14 ( మెతుకు సీమ న్యూస్ ) :** కొడంగల్ రైతులు జైల్లో ఉన్న ఈ సమయంలో మహబూబ్ నగర్ జిల్లాకు చెందిన మంత్రులు జూపల్లి కృష్ణారావు, కాంగ్రెస్ ఎమ్మెల్యేలు లండన్లో ఏం చేస్తున్నారో చూడడంబట్టా బీఆర్ఎస్ వర్కింగ్ ప్రెసిడెంట్ కేటీఆర్ ఎక్స్ వేదికగా ట్వీట్ చేశారు. ఫారూ సీటీ విషయంలో ప్రభుత్వ నిర్లక్ష్యపు భూసేకరణను నిరసిస్తూ 16 మంది రైతులు జైల్లో ఉన్నారని, మాజీ ఎమ్మెల్యే పట్నం నరేందర్ రెడ్డి అరెస్ట్ అయ్యారని పేర్కొన్నారు. కానీ కాంగ్రెస్ ఎమ్మెల్యేలు చేస్తున్న పని చూడడంబట్టా ఎక్స్ వేదికగా ఓ వీడియోను పోస్ట్ చేశారు. కాంగ్రెస్ ఎమ్మెల్యేలు ఓ బస్సులో పౌరాణిక పాత్రలను ఇమిటేట్ చేస్తూ ఎంజాయ్ చేస్తున్నట్లుగా ఆ వీడియోలో ఉంది. మరోవైపు, తెలంగాణ ముఖ్యమంత్రి రేవంత్ రెడ్డి మహారాష్ట్రలో ఎన్నికల ప్రచారంలో బీజేగా ఉన్నారని, కాంగ్రెస్ ఎమ్మెల్యేలు, మంత్రులు లండన్లో ఉన్నారని, కానీ రైతులు మాత్రం జైల్లో ఉన్నారని ఎక్స్ వేదికగా కేటీఆర్ ఆగ్రహం వ్యక్తం చేశారు. ఫారూ విలేజ్ను నిరసిస్తూ ఆరు నెలలుగా కొడంగల్ నియోజకవర్గంలో రైతులు ఉద్యమిస్తున్నారని కేటీఆర్ అన్నారు. ప్రజల తిరుగుబాటులో ఎవరి కుట్రా లేదన్నారు. తెలంగాణ భవన్లో ఏర్పాటు చేసిన మీడియా సమావేశంలో ఆయన మాట్లాడుతూ... ముచ్చర్లలో ఫారూ సీటీ రద్దు అని సీఎం చెప్పగానే భూములు ఇచ్చిన రైతులు సంతోషపడ్డారన్నారు. తమ భూములు తమకు ఇస్తారని రైతులు సంతోషపడ్డారన్నారు. కానీ నెల రోజుల్లోనే ఫారూ సీటీ రద్దు అటుంచి... ఫారూ విలేజ్ పెడతామని చెప్పడంతో వారు ఆందోళన చేస్తున్నారని తెలిపారు. కేటీఆర్ ఆనవాళ్లు ఉండకూడదన్న ఉద్దేశంతో ఫారూ సీటీ పేరును ఫారూ విలేజ్ గా మార్చారని ఆరోపించారు. ఫారూ రంగాన్ని విస్తరించాలనే ఉద్దేశంతో అంతర్జాతీయ ఫారూ యూనివర్సిటీ తేవాలని తాము 14 వేల ఎకరాలు సేకరించామని తెలిపారు. ఏమీ తెలియకుండానే తాము ఇదంతా చేయలేదన్నారు. తెలంగాణను ఫారూ రంగంలో లీడర్ చేయాలని భావించామని... ఫారూ సీటీని అత్యున్నతంగా తీర్చిదిద్దేందుకు అధికారులు విదేశాల్లో కూడా పర్యటించినట్లు చెప్పారు. అసెంబ్లీ ఎన్నికల తర్వాత ఫారూ సీటీ పూర్తి చేద్దామని తాము భావించామని, అలాగే భూములిచ్చిన రైతులకు ఫ్లాట్లు కూడా ఇచ్చే విధంగా ఏర్పాటు చేశామన్నారు. అలాంటి ఫారూ సీటీని వదిలి ముఖ్యమంత్రి రేవంత్ రెడ్డి తన తుగ్గక్, మూర? నిర్ణయాలతో అందరినీ ఇబ్బంది పెడుతున్నారని మండిపడ్డారు. అందుకే ప్రజలు తిరగబడుతున్నారని తెలిపారు.



# కుల గణన పేరుతో ప్రజల ఆస్తిపాస్తులపై కన్నేశారు

**హైదరాబాద్, నవంబర్ 14 ( మెతుకు సీమ న్యూస్ ) :** మహారాష్ట్ర అసెంబ్లీ ఎన్నికల ప్రచారంలో పాల్గొన్న బండి సంజయ్ తెలంగాణ ప్రభుత్వంపై సంచలన ఆరోపణలు చేశారు. సీఎం రేవంత్ రెడ్డి చేపట్టిన కుల గణన కార్యక్రమం ప్రజల ఆస్తిపాస్తులు కాజేయడానికేనంటూ వ్యాఖ్యానించారు. 'తెలంగాణలో 15 పర్సెంట్ కమీషన్ పాలన నడుస్తోంది. రాష్ట్రాన్ని లూటీ చేస్తున్నారు. ఎన్నికల ముందు ఇచ్చిన 6 గ్యారంటీల్లో ఒక్కటి కూడా అమలు చేయలేదు. ఇప్పుడుకోట్ల యాడ్స్ ఇచ్చి మహారాష్ట్ర ప్రజలను మోసం చేయాలనుకుంటున్నారు. తెలంగాణ పైనలన్నీ మహారాష్ట్రలో ఖర్చు చేస్తున్నారు. ముస్లిం రిజర్వేషన్లను సుప్రీంకోర్టు కొట్టిసింది. అయినా మైనారిటీ రిజర్వేషన్ల పేరుతో మోసం చేసే కుట్ర జరుగుతోంది. ఇక కుల గణన పేరుతో ప్రజల ఆస్తిపాస్తులపై కన్నేశారు. చిత్రపతి శివాజీ వారసులారా 90%. మొగల్స్ కోటను బద్దలు కొట్టిన చరిత్ర మీది. కాంగ్రెస్ కుట్రలను తిప్పికొట్టండి' అని మహారాష్ట్ర ఓటర్లకు విలుపునిచ్చారు బండి సంజయ్. కాగా నాగ్ పూర్ పట్టణంలో గల రాష్ట్రీయ స్వయం సేవక్ సంఘ్ (ఆర్ఎస్ఎస్) సంస్థ కేంద్ర కార్యాలయాన్ని బండి సంజయ్ సందర్శించారు. ఆదిలాబాద్ ఎమ్మెల్యే పాయల్ శంకర్ తో కలిసి ఆర్ఎస్ఎస్ కార్యాలయానికి వచ్చిన ఆయన అక్కడి నిర్వహకులతో చాలా సేపు మాట్లాడారు.





### పత్తి కొనుగోలు కేంద్రాన్ని ప్రారంభించిన అధికారులు



**హత్వూర్,నవంబర్ 14 ( మెతుకు సీమ న్యూస్ ) :** సంగారెడ్డి జిల్లా హత్వూర్ మండలంలోని బోరపల్ల గ్రామ శివారులో గల రామదూత కాటన్ మిల్ పరిశ్రమలో పత్తి కొనుగోలు కేంద్రాన్ని జోగిపేట్ మార్కెట్ కమిటీ చైర్మన్ జగన్ మోహన్ రెడ్డి, సీసీఐ ఇన్చార్జి శక్తివెల్ శ్రీనివాస్ రెడ్డి బుధవారం ప్రారంభించారు. ఈ సందర్భంగా వారు మాట్లాడుతూ ప్రభుత్వం ఏర్పాటు చేసిన పత్తి కొనుగోలు కేంద్రాల్లోనే రైతులు పత్తిని విక్రయించాలని దళారులను ఆశ్రయించవద్దని వారు పిలుపునిచ్చారు. ఈ కార్యక్రమంలో జోగిపేట్ మార్కెట్ కమిటీ కార్యదర్శి సునీల్ కుమార్, నర్సాపూర్ కార్యదర్శి ప్రతాప్ రుద్ర గౌడ్, మండల ఎస్పీర్ల అధికారి మహేందర్, అధికారులు రైతులు తదితరులు పాల్గొన్నారు.

### కుటుంబ సర్వే పై అపోహలు వద్దు కలెక్టర్ వల్లూరి క్రాంతి

**హత్వూర్,నవంబర్ 14 ( మెతుకు సీమ న్యూస్ ) :** ప్రభుత్వం ప్రతిష్ఠాత్మకంగా చేపడుతున్న సమగ్ర కుటుంబ సర్వే ఎలాంటి అపోహలు చెందవద్దని సర్వే ప్రక్రియలో ప్రజలు భాగస్వాములై తమ వివరాలను సమూహం చేసుకోవాలని సంగారెడ్డి జిల్లా కలెక్టర్ వల్లూరి క్రాంతి సూచించారు. బుధవారం మండల పరిధిలోని పల్వూర్, చందాపూర్, కుటుంబ సర్వేను మండల ప్రత్యేక అధికారి జిల్లా పరిషత్ సీఈఓ స్వప్న, మండల అభివృద్ధి అధికారి శంకర్,లతో కలిసి కుటుంబ సర్వేను పర్యవేక్షించారు. ఈ సందర్భంగా ఆమె మాట్లాడుతూ ఎన్యూమరేటర్లు నిర్వహిస్తున్న సర్వే తీరును పరిశీలించి వేగవంతం చేయాలని పిలిపించారు. ఎలాంటి పొరపాట్లు లేకుండా సర్వేను సక్రమంగా నిర్వహించాలని అధికారులకు సూచించారు. అనంతరం కొనుగోలు కేంద్రాలను పరిశీలించి పంపించిన ప్రతి గింజను ప్రభుత్వమే కొనుగోలు చేస్తుందని అందుకు రైతులు సహకరించాలని దళారులను ఆశ్రయించకుండా ప్రభుత్వం ఏర్పాటు చేసిన కొనుగోలు కేంద్రాల వద్దనే ధాన్యం అమ్మాలని రైతులకు సూచించారు. కొనుగోలు కేంద్రాల వద్ద అన్ని సౌకర్యాలు ఉంచేటట్లు జాగ్రత్తగా తీసుకోవాలని ఐఐపి సిబ్బందికి ఆదేశించారు.ఈ కార్యక్రమంలో ఈవో పి ఆర్ డి మహమ్మద్ యూసుఫ్ అలీ, పంచాయతీ కార్యదర్శి గ్రామ ప్రజలు తదితరులు పాల్గొన్నారు.

### తిరుమల తిరుపతి దేవస్థానములు -తిరుపతి వాలిచే జిల్లా స్థాయి శ్రీ మద్ భగవద్గీత కంఠస్థ పోటీలు

**హత్వూర్,నవంబర్ 14 ( మెతుకు సీమ న్యూస్ ) :** సంగారెడ్డి జిల్లా హత్వూర్ మండలం లోని చింతల్ చెరువు గ్రామంలో “శ్రీ సరస్వతీ విద్యా మందిర్ “లో 2024 గీతా జయంతి సందర్భంగా తిరుమల తిరుపతి దేవస్థానములు -తిరుపతి వాలిచే డిసెంబర్ 9వ తేదీ ఉ:10.గం,సుండి మ :1గం, వరకు జిల్లా స్థాయి లో శ్రీ మద్ భగవద్గీత లోని ఆరవ అధ్యాయము సంయమ యోగము లోని శ్లోకాలపై 6వ, 7వ మరియు 8వ, 9వ తరగతులకు కంఠస్థ పోటీలు నిర్వహించనున్నట్లు టి. టి. డి సంగారెడ్డి జిల్లా కార్యక్రమ నిర్వాహకులు కే. లక్ష్మీ నారాయణ శర్మ తెలిపారు. తదనంతరం ఈ విభాగాలలో గెలుపొందిన విద్యార్థులకు ప్రథమ, ద్వితీయ, మరియు తృతీయ బహుమతులను అందజేస్తామని అన్నారు. ఈ కార్యక్రమంలో పాల్గొనదలచిన విద్యార్థులు “శ్రీ సరస్వతీ విద్యా మందిర్ (చింతల్ చెరు) “ప్రధానాచార్యులు రమేష్ 9948331456, లేదా లక్ష్మీ నారాయణ శర్మ టీటీడీ సంగారెడ్డి కార్యనిర్వాహకులు 9440214296 వీరిని సంప్రదించగలరు. ఒక ప్రకటనలో తెలిపారు.

### కుటుంబ సర్వేను విజయవంతం చేద్దాం

**- కార్పొరేటర్ పుష్ప నగేష్**


**రామచంద్రాపురం,నవంబర్ 14 ( మెతుకు సీమ న్యూస్ ) :** రాష్ట్ర ప్రభుత్వం చేపట్టిన సమగ్ర కుటుంబ సర్వేను విజయవంతం చేద్దామని రామచంద్రాపురం కార్పొరేటర్ పుష్ప నగేష్ పిలుపునిచ్చారు. పట్టణంలోని రామచంద్రాపేట నగర్ కాలనీలో బుధవారం కుటుంబ సర్వే కార్యక్రమాన్ని అధికారులు నిర్వహించారు. మొదట కార్పొరేటర్ నివాసంలో అధికారులు సర్వే వివరాలను సేకరించారు. అనంతరం కాలనీలోని ఇంటింటికి తిరుగుతూ సర్వే వివరాలను అడిగి సేకరించారు. ఈ సందర్భంగా కార్పొరేటర్ మాట్లాడుతూ కాంగ్రెస్ నాయకులు రాహుల్ గాంధీ ఎన్నికల సమయంలో ఇచ్చిన హామీ మేరకు రాష్ట్రంలో కుటుంబ సర్వే కార్యక్రమాన్ని ప్రతిష్ఠాత్మకంగా చేపడుతున్నారని అన్నారు. పేద ప్రజల అభివృద్ధి కోసం కుల గణన కుటుంబ సర్వే కార్యక్రమాన్ని రాష్ట్ర ప్రభుత్వం చేస్తున్నదని అన్నారు. సమగ్ర కుటుంబ సర్వేతో బడుగు, బలహీన వర్గాలు సామాజికంగా ఆర్థికంగా రాజకీయపరంగా అభివృద్ధి చెందుతాయని తెలిపారు.స్వాతంత్రం వచ్చాక దేశంలోనే మొట్టమొదటిసారి తెలంగాణ ప్రభుత్వం సామాజిక, ఆర్థిక, విద్య,ఉపాధి, రాజకీయ, కుల గణన కార్యక్రమం చేపట్టిందని అన్నారు. ప్రజలు అధికారులకు సహకరించి తమ వివరాలను సక్రమంగా అందించాలని ఈ సందర్భంగా కార్పొరేటర్ కోరారు. ఈ కార్యక్రమంలో కాలనీవాసులు నాగభూషణం, తిరుమల గౌడ్, బుచ్చి రెడ్డి, వాసుదేవ్, చందు, మాధవ రెడ్డి, రాజశేఖర్, నిరంజన్ రెడ్డి తదితరులు పాల్గొన్నారు.



### పాలిథిన్ టాపర్లను రైతులు సద్వినియం చేసుకోవాలి

**- పుల్లెల్ గ్రోమార్ సెంటర్ యజమాన్యం**

**పుల్లెల్,నవంబర్ 14 ( మెతుకు సీమ న్యూస్ ) :** రైతులు ఆరుగాలం కష్టపడి పండించిన వరి ధాన్యాన్ని ఆరబెట్టుకునేందుకు పుల్లెల్ మండల కేంద్రంలో ఉన్న గ్రోమార్ సెంటర్లో రైతులకు సరసమైన ధరలకు అందజేసేందుకు తమ గ్రోమార్ సెంటర్ ఎల్లప్పుడూ రైతుల పక్షాన ఉంటుందని వారు అన్నారు కావున రైతులు ప్రైవేటు వడ్డీ వ్యాపారుల వద్ద అధిక ధరలకు పాపలను అద్దకు తీసుకొని వేల రూపాయలు చెల్లిస్తున్నార నే ఉద్దేశంతో మండల కేంద్రంలో ఉన్న గ్రోమార్ సెంటర్లో రైతులకు కావలసిన రాపర్లను అందుబాటులో ఉంచామని గ్రోమార్ సిబ్బంది అన్నారు ఒక్క టాపర్ సైజు18/24 సైజు గల టాపర్ రూ.1943 రూపాయలకే అందజేయడం జరుగుతుందని గ్రోమార్ యజమాన్యం తెలిపారు ఆసక్తి ఉన్న రైతులు నేరుగా గ్రోమార్ సెంటర్ కు వచ్చి అట్టి టాపర్లను కొనుగోలు చేసుకోవాలన్నారు ఇట్టి టాపర్లు నాణ్యతగా ఉండడమే కాకుండా సుమారు ఐదు సంవత్సరాల కాలం పాటు పనిచేస్తాయని వారన్నారు కావున రైతులు వీటిని సద్వినియోగం చేసుకోవాలని పుల్లెల్ గ్రోమార్ సెంటర్ యజమాన్యం కోరారు.



### ఎస్సీ కార్పొరేషన్ రుణాలు మంజూరు చేయాలి

**- క్రొత్త రుణాలు ఇచ్చేందుకు షెడ్యూల్ ప్రకటించాలి**

**సంగారెడ్డి బ్యూరో,నవంబర్ 14 ( మెతుకు సీమ న్యూస్ ) :** కుల వివక్ష వ్యతిరేక పోరాట సంఘం ముఖ్య కార్యకర్తల సమావేశం సంగారెడ్డిలోని సుందరయ్య భవన్ లో జరిగింది. ఈ సందర్భంగా సంఘం జిల్లా ప్రధాన కార్యదర్శి పి. అశోక్ మాట్లాడుతూ రాష్ట్ర ప్రభుత్వం గతంలో ఎస్సీ కార్పొరేషన్ రుణాలు మంజూరు చేయాలని దరఖాస్తులు చేసుకోవటం జరిగిందని కానీ రుణాలు ఇవ్వలేదని దరఖాస్తులు పెండింగ్ లో ఉన్నాయని గత ప్రభుత్వం దళిత బంధు అమలు చేస్తున్నామని కార్పొరేషన్ రుణాల లబ్ధిదారులను నిర్లక్ష్యం చేసిందని ప్రస్తుత రాష్ట్ర ప్రభుత్వం కూడా అంబెద్కర్ అభయ హస్తం పేరుతో దళిత కుటుంబాలకు ఒక్కో కుటుంబానికి 12లక్షలు ఇస్తామని చేప్పిందని కానీ ఇప్పటివరకు అమలు చేయడం లేదని వెంటనే అమలు చేయాలని డిమాండ్ చేశారు గతంలో ఎస్సీ కార్పొరేషన్ రుణాల కోసం దరఖాస్తు చేసుకున్న లబ్ధిదారులకు రుణాలు మంజూరు చేయాలని అలాగే క్రొత్త రుణాల కోసం ప్రభుత్వం వేంటినే షెడ్యూల్ ప్రకటించాలని డిమాండ్ చేశారు. ఈ కార్యక్రమంలో సంఘం జిల్లా ఉపాధ్యక్షులు న్యాయవాది కే శుభాష్,ఎం. శివ కుమార్, జిల్లా కమిటీ బి. దత్తు తదితరులు పాల్గొన్నారు.



### నివాళులర్పించిన మున్సిపల్ చైర్మన్ అశోక్ గౌడ్

**నర్సాపూర్,నవంబర్ 14 ( మెతుకు సీమ న్యూస్ ) :** నర్సాపూర్ మున్సిపల్ పరిధిలో 4వార్డు కౌన్సిలర్ ఎరుకలి యాదగిరి తల్లి మరణించడంతో వారిని సంతాపం తెలిపి అలాగే అదే వార్డ్ కి చెందిన చౌటి సుగుణమ్మ మరణించడం పట్ల సంతాపం తెలిపి మరియు వారి కుటుంబా సభ్యులు అందరికీ మనోదైర్యం తెలిపిన లినర్సాపూర్ మున్సిపల్ చైర్మన్ శ్రీ దుర్గాపు అశోక్ గౌడ్ మరియు పట్టణ అధ్యక్షులు బిక్షపతి, కౌన్సిలర్ బుచ్చేస్ యాదవ్, నాయకులు, నగేష్, ఆంజనేయులు గౌడ్, కాలనీవాసులు ప్రజలు కార్యకర్తలు పాల్గొన్నారు.



### వివాహవేడుకల్లో పాల్గొన్న రాష్ట్ర కాంగ్రెస్ నాయకులు పులిమామిడి రాజు

**సదాశివపేట,నవంబర్ 14 ( మెతుకు సీమ న్యూస్ ) :** సదాశివపేట పట్టణంలోని బాలాజీ గార్డెన్స్ లో జరిగిన శ్రీమతి. శ్రీ. పండాల శారద, జగన్నాథం ల ద్వితీయ కుమార్తె అయిన భాగ్యశ్రీ, బోగుడ మంగమ్మ, శివ కుమార్ గార్ల శేష్ పుత్రుడు అయిన మురళీల వివాహవేడుకల్లో రాష్ట్ర కాంగ్రెస్ నాయకులు పులిమామిడి రాజు పాల్గొని సూతన వధూవరులను ఆశీర్వదించారు. ఇట్టి కార్యక్రమంలో మాలె శ్రీనివాస్, చీలం సురేష్, జగదీశ్వర్ పంతులు, బాంచ సతీష్, మేకల సంగమేశ్వర్, నెల్లి కృష్ణ, పొన్న రాములు, ప్రింటింగ్ ప్రెస్ రవి, మరియు పి.ఎం.ఆర్ యువసేన నాయకులు రాగం అనిల్, తాలెల్పా రాము, నల్ల ఆనంద్, సోమ శంకర్, అఖిల్, నరేష్ మొదలగు వారు పాల్గొన్నారు.

